



MINUTI

IT-TMIEN LEGISLATURA

Laqgħa tal-Kunsill Lokali ĦAL QORMI

Laqgħa Numru 43

Il-Kunsill Lokali Itaqa' nhar it-Tlieta, 2 ta' Mejju 2022, fl-uffiċċju tal-Kunsill Lokali u permezz ta' video conferencing.

PREŻENTI:

Dr Josef Masini Vento – Sindku
Donnha Barbara – Viċi Sindku
Jerome Caruana Cilia - Kunsillier
Carmelo Cuschieri – Kunsillier
Marvin Zammit – Kunsillier
Dr Sean Apap Meli – Kunsillier (*online*)
George Muscat – Kunsillier (*online*)
Martina Grech – Kunsillier (*online*)
Daniel Ablett – Kunsillier

ASSENTI b'APOLOĠIJI (Skont Ordni Permanenti 17A (3):

Ralph Puli – Kunsillier
Abigail Sammut – Kunsillier

UFFIĊJAL PREŻENTI:

Karen Camilleri – Segretarju Eżekuttiv

Is-Sindku Dr Josef Masini Vento ppresieda l-laqqha.

Minuti

43.1 Approvazzjoni Minuti Nru 42

Is-Sindku Dr Josef Masini Vento ppreżenta l-Minuti ta' Seduta 42, li kienu ċċirkulati lill-membri permezz ta' korrisondenza elettronika, għall-approvazzjoni.

Il-Kunsillier Carmel Cuschieri ssekonda.

Il-Minuti għal Seduta Nru 42 ġew approvati b'mod unanimu.

43.2 Kommunikazzjoni mis-Sindku

43.2.1 Is-Sindku Dr Josef Masini Vento fetaħ il-laqqha billi feraħ lil Jerome Caruana Cilia tal-kariga ġdida tiegħu bħala Membru Parlamentari ġdid fuq is-sitt distrett u rringrazzjah tas-servizz li ta lill-komunita' qormija matul dawn l-għaxar snin bħala Kunsillier fi hdan il-Kunsill Lokali. Il-Kunsillier Jerome Caruana Cilia rringrazzja lis-Sindki u kunsilliera kollha li hadem magħhom matul dawn l-għaxar snin, fejn kellu esperjenzi sbieħ hafna u heġġeġ lill-membri jibqgħu magħqudin u dejjem iġibu l-interess ta' Hal Qormi fil-ħidma tagħhom.

43.2.2 Is-Sindku Dr Josef Masini Vento nforma li kellu talba sabiex is-sala tal-Kunsill jibda tintuża sabiex isiru sessjonijiet ta' AQRA MIEGHI. Is-Segretarju Eżekuttiv infurmat li qed tistenna lid-dipartiment tal-Libreriji jneħhi l-ixkaffar li fadal, sabiex ikun possibli li jsir tindif u s-sala tkun tista' tintuża.

43.2.3 Is-Sindku Dr Josef Masini Vento nforma li saret talba mill-Kumitat Festi Esterni sabiex isiru 12-il toqba tal-festa fiz-zona ta' fejn il-Kappella tal-Vitorja. Is-Segretarju Eżekuttiv staqsiet fejn qed jiġu mitluba li jsiru dawn it-toqob għaliex ma sar l-ebda permess. Il-Kunsillier Marvin Zammit ġibed l-attenzjoni sabiex dawn it-toqob ma jtellfux il-parkeġġi u jkun opportun jekk issir talba formali u tiġi ppreżentata site plan ta' fejn qed jintalbu dawn-it-toqob.

43.2.4 Is-Sindku Dr Josef Masini Vento nforma li qed ikollu bosta talbiet sabiex isir neuturing ta' qtates li għandna fit-toroq tal-lokalita' u għaldaqstant ippropona s-somma ta' € 800.00 sabiex tintuża għal dan is-servizz.
Il-Kunsill approva b'mod unanimu.

43.2.5 Is-Sindku Dr Josef Masini Vento nforma li kif deċiż fis-Seduta preċedenti, l-Kuntratt taż-żamma u tindif ta' ġonna u soft area twaqqaf, wara nuqqasijiet kbar mill-Kuntrattur. Intalbu xi stimi u l-Kunsill irċieva 2 stimi kif ġej:

Antoine Scerri Lot 1 - € 3,300
Natasha Deguara Lot 2 - € 4,700

Is-Sindku Dr Josef Masini Vento qal li s-sitwazzjoni fil-ġonna qed tiddeġenera ġurnata wara oħra u jaqbel li l-Kunsill joħroġ b'servizz ta' emerġenza sakemm tinħareġ tender ġdida.

Is-Segretarju Eżekuttiv ġibdet l-attenzjoni li l-istimi pprezentati jammontaw aktar minn dak mitlub fil-liġi, fir-rigward ta' direct order. Is-Segretarju Eżekuttiv infurmat li hemm regoli ċari dwar Direct Order Requests.

43.3 TENDERS EVALUATION REPORTS

43.3.1 Is-Segretarju Eżekuttiv poġġiet fuq il-mejda r-Rapport tal-Evalwar tat-tenders;

- Service of IT Support Technician for the Ħal Qormi Local Council
- Services for an accountant and accountant technician to the Ħal Qormi Local Council

Il-Kunsill approva r-rakkomandazzjoni tal-Bord tal-Għażla.

43.4 JUM ĦAL QORMI 2022

Is-Sindku Dr Josef Masini Vento nforma li fl-okkażjoni ta' Jum Ħal Qormi se jsir salut miż-żewġ għaqdiet tan-Nar, wieħed filgħodu u ieħor filgħaxija.

Is-Sindku Dr Josef Masini Vento ppropona li tinħaraq kaxxa taċ-ċinizi hekk kif tiġi fi tmiemha s-Serata ta' Ġieħ Ħal Qormi. Is-Segretarju Eżekuttiv staqsiet minn fejn qed jiġi propost li tinħaraq din il-kaxxa. Is-Sindku qal li tista' tinħaraq minn fuq il-bejt tal-Kunsill Lokali. Is-Segretarju Eżekuttiv infurmat li binja pubblika ma tistax tintuża għal tali attivitajiet, minbarra l-fatt li se tkun 'l bogħod miż-żona ta' fejn se tinzamm is-serata.

Il-Kunsillier Daniel Ablett ippropona li ssir laqgħa mal-għaqdiet sabiex jaraw hux possibli li dan isir għaliex sabiex tinħaraq kaxxa taċ-ċinizi, hemm bżonn permessi apposta mill-Pulizija.

Is-Sindku Dr Josef Masini Vento nforma li se jsir marċ bis-sehem tat-tlett soċjetajiet mużikali, li jitlaq fis-6.00p.m. minn quddiem il-Kunsill u jibqa' tiela sa Wesgħet Renald Falzon, fejn se tinzamm is-serata. Is-Sindku heġġeġ lill-membri jattendu għal kortejo.

Is-Sindku Dr Josef Masini Vento ppropona li Ġieħ Ħal Qormi 2022 jingħata lil Jesmond Aquilina, li ta servizz lill-komunita' qormija għal 25 sena, bħala Kunsillier, Viċi Sindku u Sindku tal-lokalita'. Dan minbarra li kien ta' servizz f'bosta għaqdiet lokali fosthom fl-Għaqda tan-Nar San Sebastjan u l-Qormi

Football Club bħala Segretarju u Presidenti rispettivament. Barra minhekk, is-Sur Aquilina ilu jokkupa l-kariga ta' President tar-Regjun Nofsinhar sa mill-2012.

Il-Kunsill approva b'mod unanimu li Ġieħ Ħal Qormi 2022 jingħata lis-Sur Jesmond Aquilina.

Wara diskussjoni bejn il-membri ġie maqbul li n-nomini Għarfien il-Ħila jingħataw kif ġej:

Apprezzament Speċjali

- Is-Sindku Renald Falzon (in absentia)
- Nutar Dott. Antoine Agius (in absentia)

Għarfien il-Ħila Filantropija

- ALS Malta
- Ramiro & Friends.

Servizz lill-Kunsill

Jerome Caruana Cilia

Għaqdiet

- IMPACT
- Pintoninu Kids Club

Kultura

- Clive Piscopo
- Alexander Powell

Servizz lill-komunita'

- Clyde M.Puli
- Noel Buttigieg
- Pawlu tal-Mużew

Servizz lill-Għaqdiet

Paul Cuschieri (in absentia)
Joseph Micallef
Adam Borg
George Agius
Salvu Fenech
Charles Borg
Marie Sciberras

43.5 **Festa San Ġorġ 2022**

Is-Segretarju Eżekuttiv infurmat li fil-ġranet li ġejjin se jibdew jinħarġu l-permessi għall-kiosk/stands fl-okkażjoni tal-festa San Ġorġ.

Is-Segretarju Eżekuttiv infurmat il-Kunsill Lokali nformat li sa mill-bidu tal-Kunsilli Lokali, kien hemm *policy* li kiosks/stands ma jintramawx fir-rotta tal-purċissjoni u se tkun qed tiġhaddem l-istess *policy*.

Is-Sindku Dr Josef Masini Vento qal li kollox għandu jsir kif sar fis-snin passati.

43.6 **Skeda ta' Ffalsijiet**

Is-Segretarju Eżekuttiv poġġiet fuq il-mejda l-iskeda ta' Ffalsijiet għax-xahar ta' April 2021.

Il-Kunsillier Dr Sean Apap Meli ppropona l-approvazzjoni tal-ffalsijiet.

Il-Kunsillier Daniel Ablett issekondat.

Il-Kunsill approva b'mod unanimu l-iskeda ta' Ffalsijiet.

43.7 **Tmien tal-Laqqgħa u data tas-seduta li jmiss**

Il-laqqgħa intemmet fit-8.00p.m. u ġiet aġġornata għat-**Tlieta t-31 ta' Mejju 2022 fis-6.00p.m.**

Konfermati, illum it-Tlieta, 31 ta' Mejju 2022.

IFFIRMAT

Josef Masini Vento (Dr
Sindku

IFFIRMAT

Karen Camilleri
Segretarju Eżekuttiv